

محسوسات کا شاعر: زبیر الحسن غافل

خان محمد رضوان

ریسرچ اسکالر، دہلی یونیورسٹی

میں جانتا ہوں تمہارا وعدہ فریب ہے اور کچھ نہیں ہے
مگر ہمارا بھی ظرف دیکھو فریب کھا کر بہل گئے ہیں

زبیر الحسن غافل کا یہ شعر ایک بڑی سچائی کے کتنا قریب ہے، یہ نکل غور و فکر ہے۔ یہ فریب خوردہ دنیا جس کے فریب میں انسان بہت حد تک اسیر ہے، اس پر فریب دنیا سے کوئی انسان بغیر فریب کھائے کیسے گزر سکتا ہے؟

سچ تو یہی ہے کہ دنیا داروں کے لیے یہ ایک فریب ہے اور مومن کے لیے دار العمل۔ اس لیے ہمارے بننے بگڑنے اور ہماری خوشحالی و بدحالی میں قصور دنیا کا نہیں بلکہ ہماری کوتاہ عملی کا ہے۔ چوں کہ ہماری اکثریت اچھے اور برے کی تمیز سے بے بہرہ ہے، نفع اور نقصان سے بے نیاز اور فطری حس سے محروم ہوتی چلی جا رہی ہے۔ جب کہ ایک ادیب اور شاعر کا سب سے بنیادی آلہ اس کا احساس ہوتا ہے، کہ وہ جس ملک اور جس سماج میں رہتا ہے اس کے متعلق وہ کیا سوچتا ہے۔ وہ خود اپنے تئیں کیا سوچتا ہے، اس کے محسوسات کی دنیا کیا کہتی ہے۔

ایک سچا شاعر نہ صرف دنیا پر نظر رکھتا ہے بلکہ اس کی پہلی نظر اپنی ذات پر پڑتی ہے، وہ اپنی ذات کو پڑھنے کے ساتھ اپنے گرد و پیش کا مطالعہ کرتا ہے، سماجی اور سیاسی حالات کا جائزہ لیتا ہے، انسان اور انسان کی جہتوں کا باریک بینی سے مطالعہ کرتا ہے، اور سماج و معاشرے میں در

آنے والی تبدیلیوں کے مثبت اور منفی دونوں پہلوؤں سے اس کا غیر جانب دارانہ جائزہ پیش کرتا ہے۔
 زبیر الحسن غافل نے بھی اپنے گروپوش کا بہت ہی قریب سے مطالعہ کیا، اور ناپید ہوتی تہذیب پر
 اپنا کرب بیان کیا ہے۔ نمونے کے چند اشعار ملاحظہ کریں:

سوال یہ نہیں کیوں قتل ہو گیا میرا
 سوال یہ ہیکہ الزام کس کے سر آئے

وہی بہتی وہی چہرے مگر ایسی فضا بدلی
 کہ سب کے ہاتھ میں خنجر ہے کس کو آشنا کہیے

شرم آنکھوں سے رخ سے حیا لے گئی
 جانے تہذیب نو اور کیا لے گئی

پھر کئی فضلوں کی صورت کاٹ کر لے جائے گا
 جانے یہ موسم جنوں کا کتنے سر لے جائے گا

مرے قتل کا کیا سبب ہوا یہ بحث یا فضول ہے
 چلو دفن کر دو کہیں مجھے مری مغفرت کی دعا کرو

ان اشعار کا اگر ہم غائر مطالعہ کریں تو ہمیں محسوس ہوگا کہ ان میں شاعر نے اپنے سوز
 جگر اور سوزش جگر دونوں کو سمو کر رکھ دیا ہے۔ غم و الم اور یہ کرب شاعر کو صرف اپنی ذات کا ہی نہیں
 بلکہ زوال آمادہ تہذیب و معاشرت کا بھی ہے۔

ساج و معاشرے میں پھیلی بے حیائی و عریانی، ظلم و جبر، انارکی، خود غرضی، بے مروتی،
 قتل و غارتگری، بیوفائی اور تہذیبی قدروں کی زبوں حالی کو دیکھنے اور محسوس کرنے کے بعد شاعر

مجبور ہوا کہ اپنے مشاہدات و محسوسات اور باطنی کرب کو قلم بند کرے۔

زیر الحسن غافل نے اپنے احساسات کو بڑی خوب صورتی اور ہنرمندی کے ساتھ رقم کیا ہے۔ یہ وہ احساسات ہیں جو انسانی دنیا کی حقائق ہیں، جس کو محسوس کر کے حساس طبیعت شاعر بے چین ہو جاتا ہے، اور اس کا باطن اسے مجبور کرتا ہے کہ وہ اس بے ترتیب زندگی کے خلاف آواز بلند کرے۔ دراصل یہ انسانی فطرت اور نفسیاتی معاملہ بھی ہے، ماہرین نفسیات جانتے ہیں کہ انسانی نفسیات کس طرح سماجی اٹھل پھل سے بیدار ہوتی ہے، جو لوگ اپنے اس انسانی اور فطری عمل کو دبا کر رکھتے ہیں اور سماج و معاشرے میں روز بروز پروان چڑھ رہے غیر فطری رویہ کے خلاف اپنا رد عمل ظاہر کرتے گویا وہ انسانی اور طبعی میلانات کو کچل دیتے ہیں جو کہ فطرت کے عین خلاف ہے۔ انسانی فطرت یہ نہیں ہے کہ ہر سرد گرم گوگورا کر لیا جائے بلکہ یہ ہے کہ اس کے احساس کا اظہار بھی کرایا جائے۔

وہ ذات میں اپنی خود اک محفل نکلیں ہے
وہ شخص مجھے کتنا تنہا نظر آتا ہے

.....
یہ شور، یہ ظلمت یہ بھاگتے سائے
تمہارا ہاتھ نہ ہوتا تو ڈر گئے ہوتے

.....
کس کو فرصت تھی جو دینا مرے قاتل کا پینہ
لاش ہم اپنی لیے کاندھے پہ پھرتے ہی رہے

.....
کل تک زمیں پہ تھا جو خداؤں کی طرح
اج اس کو دیکھے کہ خلا میں بکھر گیا

.....
مذکورہ بالا اشعار میں زیر الحسن غافل نے نفسیات کے طالب علم کی صورت میں انسانی

نفسیات کا مطالعہ پیش کیا ہے، انسانی فطرت کو اس طور پر بے نقاب کیا ہے کہ انسان کی اپنی ذات، اس کا علم، اس کا عمل، اس کی دولت، اس کی بیوی اور اس کے بچے ہی اس کا سرمایہ ہیں باقی یہ سب جو ہم دیکھ رہے ہیں صرف نظر کا دھوکا ہے، انسان تنہا آتا ہے اور تنہا چلا جاتا ہے، یہ دنیا تو صرف دھوکے کی ٹٹی ہے، نظر کا فریب ہے۔ دوسرے شعر میں ایک روشن حقیقت کی جانب سے ہمارا ذہن مبذول کرنے کی سعی کی ہے کہ یہ دنیا اور اس دنیا کا ہاؤ ہو بس ایک تماشہ ہے اور کچھ نہیں۔ اسی طرح تیسرے اور چوتھے شعر میں بھی اہم مسائل اور ازلی حقیقت کی جانب اشارہ ہے کہ انسان اپنے دکھ کا خود مداوا ہے دنیا اور وسائل دنیا اس کا مداوا نہیں بن سکتیں، کیوں کہ اقبال علیہ الرحمہ نے کہا تھا کہ:

عمل سے زندگی بنتی ہے جنت بھی جہنم بھی

'یہ خاکی اپنی فطرت میں نہ نوری ہے نہ تاری ہے'۔

انسانی سوچ جب تک فطرت سے ہم آہنگ نہیں ہوگی تب تک انسان مسائل و مشکلات سے دوچار ہوتا رہے گا۔ ضروری ہے کہ انسان اپنے احساس کو زندہ کرے کیونکہ جب یہ حس مرجاتی ہے تو پھر انسان ایک لاش کی مانند ہو جاتا ہے، پھر سرد و گرم کا اس بے حس انسان پر کچھ بھی اثر نہیں ہوتا۔ اور پھر وہ اپنے موافق اور ناموافق ہر طرح کے حالات کو گورا کرتا چلا جاتا ہے۔ اور یہی انسان کی طبعی موت ہے۔

احساس ہی انسان کو زبان عطا کرتا ہے، ایک شاعر اسی احساس کے سہارے اپنی باطنی کیفیات کو قلم بند کرتا ہے۔ احساس انسان کا زیور ہے،

احساس نہ ہو تو زندہ اور مردہ میں کیا فرق ہے؟ احساس ہی نہ ہو تو ایک بے حس انسان اور ایک حس انسان میں آپ کیسے تمیز کریں گے؟

زندگی کی ایک بچی اور بڑی حقیقت احساس ذات و کائنات ہے۔ اور یہی ایک شاعر اور ادیب کا جوہر ہے۔ سائنس اور ٹیکنالوجی خواہ کتنی ہی ترقی کیوں نہ کر جائیں لیکن ہماری شاندار ماضی کی یادوں پر خاک نہیں ڈال سکتیں، آج کے اس گلوبلائز دنیا میں بھی ہر انسان کا ماضی اس کے سامنے ہے، وہ اپنے ماضی کے لوٹنے کا آرزو مند ہے، وہ اپنے ماضی میں پھر سے جینا چاہتا ہے اور

ہر انسان اپنے ماضی کو اتنا ہی شدت سے یاد کرتا ہے جتنا اس کا ماضی روشن اور تابناک تھا۔ بلکہ زمانہ ہمیشہ سے گردش میں ہے اور یہ بعید نہیں کہ دنیا اپنی خرابی حالات کے بعد اپنے ماضی کی روایات پر لوٹ آئے چونکہ سائنس انسان کی صرف وقتی ضرورت ہے دائمی نہیں۔ اور سائنس کے ذریعہ وجود میں آنے والی اختراعات و ایجادات فطرت کا تقاضا ہیں عین فطرت نہیں۔ دراصل مادیت نے انسان کو اپنی فطرت اور اصلیت سے کوسوں دور کر دیا ہے، جب کہ مادہ انسان کی صرف ضرورت ہے، کل نہیں ہے، جس طرح ایک شاعر اپنے باطن کی تسکین کے لیے شاعری کرتا ہے، اس کا مطلب یہ نہیں کہ شاعری ہی اس کا باطن ہے بلکہ شاعری تو اس کے باطن کے احساسات کی صرف ترجمان ہے۔

شاعر نے اپنے باطن میں ڈوب کر اپنے رب سے کس طرح دست طلب دراز کیا ہے، یہ اشعار باطن کے احساس کی خوب صورت دلیل ہیں، حمد کے دو شعر ملاحظہ کیجیے:

اتنی ہمت مجھے خدا دیدے

غم اٹھانے کا حوصلہ دے دے

.....

میرے جذبات چھین لے مجھ سے

میرے احساس کو فنا دیدے

.....

حمد یہ کلام کا یہ وہ اسلوب بیان اور انداز طلب ہے جو مسائل حیات اور مسائل روزگار کی خوب صورت عکاس ہیں۔ زبیر الحسن غافل نے سچیدہ کلام کے ساتھ طنز یہ و مزاحیہ کلام بھی کہے ہیں بلکہ بعض لوگوں کا کہنا ہے کہ وہ بنیادی طور پر طنز و مزاح کے ہی شاعر تھے، تقانی القاسمی نے اپنے ایک مضمون "صرصر الجنتی صبا: زبیر الحسن غافل کا تخلیقی مدوجزر" جو کہ غافل کے شعری مجموعہ کلام "اجلی شہر" میں شامل ہے لکھا ہے کہ:

غافل (زبیر الحسن) بنیادی طور پر طنز و مزاح نگار اور ضمیر جعفری، دلاور نگار، سید محمد جعفری، شوق بہرائچی، شہباز امر وہوی، ماجس لکھنوی، ٹی این راز، ساغر خیامی، رضا نقوی واہی،

بلال سیوہاروی، کے سلسلے؟ الذہب کی ایک اہم کڑی ہیں"

فن شاعری کوئی آسان فن نہیں، یہ مشکل ترین کاموں میں سے ایک ہے، انسانی زندگی میں کچھ کام ایسے ہیں جو مکمل طور پر سنجیدگی، متانت، ظرافت اور زوحسی کے طلب گار ہوتے ہیں ان میں ایک طنز و مزاح ہے۔ کمال فن یہ ہے کہ شاعر ہنرمندی، چابک دستی اور ذہانت سے کام لے کر مزاح کے ساتھ طنز کا پہلو پیدا کرے۔ اس فن میں شاعر کو بیک وقت دو کام لینے ہوتے ہیں ایک ہے طنز اور ایک ہے مزاح اور دونوں ہی مشکل ترین کام ہیں۔ عموماً اس طرح کی شاعری کو آسان، عام فہم اور سہل کام تصور کیا جاتا ہے، اور سمجھا جاتا ہے کہ یہ کوئی غیر سنجیدہ کام ہے بلکہ میں سمجھتا ہوں کہ یہ سنجیدہ کام سے بھی زیادہ مشکل ہے، کیوں کہ اس میں سنجیدگی کے ساتھ طنز اور مزاح پیدا کرنا ہوتا ہے۔

زیر الحسن غافل نے اس کام کو بحسن و خوبی کر کے دکھایا ہے۔ ان کی ایک نظم ہے "مسئلہ" اس کے اشعار بطور نمونہ پیش کرتا ہوں ملاحظہ کریں:

بھاؤ آئے دال کا معلوم ہوگا تب میاں
رکن ہاؤس کی نہیں گی جب گھر یلو بیویاں
عورتوں کے ہاتھ میں جب اقتدار آجائے گا
گھر کے اندر قید پھر مردوں کو رکھا جائے گا
جانہیں سکتی بچن میں کوئی بھی خاتون اب
پاس ہوگا دیش میں ایسا ہی اک قانون اب
بیویوں کے آگے اپنا سر اٹھا سکتا نہیں
حکم ان پر اب کوئی شوہر چلا سکتا نہیں
لازمی بیٹا پرونا ہوگا لڑکوں کو اگر
لڑکیوں کو بیکھنا ہوگا سیاست کا ہنر
اب تلک کی مانگ لڑکوں سے کریں گی لڑکیاں
نان و نفقہ پانے گا بیوی سے اب اس کامیاں

مرد ہی اب سے کریں گے عورتوں کے سارے کام
 چھین لیں گی عورتیں اب مرد سے ان کا مقام
 الغرض الٹا ہی سارا معاملہ ہو جائے گا
 دروازہ سہنا ہے کس کو مسئلہ ہو جائے گا

.....

اس نظم میں شاعر نے صارفیت اور سماجی و معاشرتی نظام، ذہنی اور فکری میلان پر زبردست ضرب لگائی ہے۔ قرآن میں مرد کو تو ام کہا گیا ہے، یعنی مرد کو عورتوں کے بالمقابل ساختی اعتبار سے قدر مختلف پیدا کیا گیا ہے۔ ویسے بھی عورتوں کو مردوں کے مقابلے میں ذہنی اور جسمانی اعتبار سے حساس، نازک اندام، اور پرکشش بنایا گیا ہے، گرنہ فیمینسٹ ذہنیت کے حاملین اسے عورتوں کی کمزوری سے تعبیر کرتے ہیں جو کہ سراسر غلط اور کج فہمی پر مبنی ہے، یہی وجہ ہے کہ حقوق نسواں کی علم بردار تحریریں عورتوں کو مردوں کے بالمقابل لاکھڑا کرنا چاہتی ہیں، جس کی وجہ سے آج سماجی انتشار آسمان پر پہنچ چکا ہے، عورتوں میں احساس برتری اس قدر پیدا کرنے کی کوشش کی گئی کہ آج عورتیں اپنے عضو نازک کو مردوں کے عضو خاص سے مبدل کر رہی ہیں، اپنے جسم کو عریاں کرنا فیشن سمجھنے لگی ہیں، نتیجتاً حیا بے حیائی میں بدل گئی اور زیادہ تر عورتیں مردوں کی طرح آزاد اور بیلگام رہنے کی آرزو میں تنہا رہنے لگیں، جو کہ ہندوستانی تہذیب اور معاشرت کے معارض ہے۔ شاعر نے ایسی ذہنیت رکھنے والوں پر طنز کے تیر و نشتر چلائے ہیں اور نہایت سنجیدگی سے ان کی تضحیک بھی کی ہے۔

زیر احسن غافل نے سماج کا گہرائی سے مطالعہ کیا ہے، یہی وجہ ہے کہ وہ معاشرے کی ایک ایک چیز پر بار کی کیسا تھ نظر رکھتے ہیں۔ ان کے یہاں طنز اور مزاح صرف تفریح طبع کی غرض سے نہیں ہے بلکہ تعمیری اور اصلاحی غرض سے برتے گئے ہیں۔ اس ضمن میں قطعہ کے اشعار ملاحظہ کیجئے:

شیخ جی جب سے میونسپلٹی کے ممبر ہو گئے
 دیکھتے ہی دیکھتے ان کا مقدر پھر گیا

ایک بھی تنکا کہیں رہنے نہ پائے اس لیے
شہر میں جھاڑو پھراڈاڑھی پر ریزر پھر گیا

گو پرانا ہے مقولہ پھر بھی کتنا سچ ہے یہ
اس کی سچائی میں ہرگز ہونیس سلتا کلام
اسپ سرکش ہو کہ ہوں ارباب اقتدار
دونوں کے واسطے ہے ضروری مگر گام

عاقلم کی خاص بات یہ کہ معاملہ چاہے سیاسی ہو یا سماجی اسے سنجیدگی کے ساتھ شعر کے
قالب میں ڈھال دیتے ہیں، اور مصحف پہلووں میں بھی اصلاحی پہلو تلاش کر لیتے ہیں۔ دراصل
یہ مشکل عمل ہے کہ شاعر بے خوف ہو کر سماج کے مختلف پہلوؤں کو اپنے حیطہ احساس کا حصہ
بنائے۔ یہ وہی شاعر کر سکتا ہے جو حساس ہونے کے ساتھ زیرک بھی ہوتا کہ ان تمام سیاسی اور
معاشرتی مسائل کو من و عن پیش کر سکے۔ دلیل کے طور پر میں یہاں ان کی نظم "نام پردھرم کے کٹ
جاتے ہیں لاکھوں گردن"

کے چند اشعار پیش کرتا ہوں:

ہم نے سوچا تھا کہ جہور کا مطلب ہے یہی
کوئی انسان نہ توڑے گا کبھی بھوک سے دم
عصمتیں اب نہ کیں گی کہیں روٹی کے عوض
گیت افلاس کے چھڑے گا نہ شاعر کا قلم
مفلسی آج بھی اگتی ہے یہاں کھیتوں میں
نام پردھرم کے کٹ جاتے ہیں لاکھوں گردن
مخملیں فرش کہیں پچھتے ہیں ایوانوں میں
لاش انسان کی رہ جاتی ہے بے گور و کفن

آج بھی ملک میں ہر روز کروڑوں انسان
 کھرے فرش پہ سو جاتے ہیں آکاش تلے
 کوئی گھر کوئی آنگن نہیں جن کی تقدیر
 زندگی آج بھی ہے ایک سزا جن کے لیے
 کل جو جائز تھا وہی رسم کہن آج بھی ہے
 تھا جن ہاتھوں میں کہی دلش کا دھن آج بھی ہے

.....
 زبیر الحسن غافل کا شعری مجموعہ "انجمنی شہر" پڑھ کر دلی خوشی ہوئی۔ اور احساس ہوا کہ
 انھوں نے اپنی روایت کی پاسداری کرتے ہوئے اپنے شعری سفر کو جاری رکھا۔ یہی نہیں بلکہ
 کلاسیکی روایات کی توسیع کا فریضہ انجام دیا ہے۔ خواہ سنجیدہ شاعری ہو، طنزیہ یا مزاحیہ شاعری ہو یا
 پھر پیروڈی۔ ہر میدان میں مستحسن سعی کی ہے۔

پیروڈی کا آغاز ادھتچ سے ہوا تھا اور یہی دور اس کا سنہری دور بھی تھا۔ موجودہ عہد
 میں پیروڈی بیکل شاعری کی حالت زار پر ہنسی تک نہیں آتی۔ مگر ایسے ناگفتہ بہ دور میں بھی غافل نے
 اپنے بزرگوں کے نقش قدم پر چلتے ہوئے طنز و مزاح کی زریں روایات کی توسیع کی عمدہ کوشش کی
 ہے۔ انھوں نے غالب، اقبال اور مجروح کی شاعری کی پیروڈی کر کے شعری رویے کو نہ صرف پر
 لطف بنایا ہے بلکہ ان کے کلام میں تازگی اور چاشنی پیدا کر دی ہے۔ زبیر الحسن غافل لائق ستائش
 ہیں کہ انھوں نے فنون لطیفہ کے جس فن کو بھی مس کیا اس کے نباہ کی حتی الوسع سعی کی ہے۔

☆☆☆